

Brussell, 26 ta' Settembru 2023
(OR. en)

13336/23

Fajl Interistituzzjonali:
2023/0261(NLE)

SCH-EVAL 200
FRONT 283
COMIX 412

EŻITU TAL-PROĊEDIMENTI

minn:	Segretarjat Ġenerali tal-Kunsill
fi:	25 ta' Settembru 2023
lil:	Delegazzjonijiet
Nru. dok. preċ.:	12681/23
Suġġett:	Deciżjoni ta' Implimentazzjoni tal-Kunsill li tagħti rakkomandazzjoni dwar l-indirizzar tan-nuqqasijiet identifikati fl-evalwazzjoni tal-2022 tad- Danimarka dwar l-applikazzjoni tal- <i>acquis</i> ta' Schengen fil-qasam tal-ġestjoni tal- fruntieri esterni

Id-delegazzjonijiet isibu mehmuzà d-Deciżjoni ta' Implimentazzjoni tal-Kunsill li tagħti Rakkomandazzjoni biex jiġu indirizzati n-nuqqasijiet identifikati fl-evalwazzjoni tal-2022 tad-Danimarka fir-rigward tal-applikazzjoni tal-*acquis* ta' Schengen fil-qasam tal-ġestjoni tal-fruntieri esterni, adottata mill-Kunsill fil-laqgħa tiegħu li saret fil-25 ta' Settembru 2023.

F'konformità mal-Artikolu 15(3) tar-Regolament tal-Kunsill (UE) Nru 1053/2013 tas-7 ta' Ottubru 2013, din ir-Rakkomandazzjoni ser tintbagħat lill-Parlament Ewropew u lill-Parlamenti nazzjonali.

Deċiżjoni ta' Implimentazzjoni tal-Kunsill li tagħti

RAKKOMANDAZZJONI

dwar l-indirizzar tan-nuqqasijiet identifikati fl-evalwazzjoni tal-2022 tad-Danimarka dwar l-applikazzjoni tal-*acquis* ta' Schengen fil-qasam tal-ġestjoni tal-fruntieri esterni

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) Nru 1053/2013 tas-7 ta' Ottubru 2013 li jistabbilixxi mekkaniżmu ta' evalwazzjoni u monitoraġġ biex jivverifika l-applikazzjoni tal-*acquis* ta' Schengen u li jhassar id-Deċiżjoni tal-Kumitat Eżekuttiv tas-16 ta' Settembru 1998 li stabbilixxiet Kumitat Permanenti għall-evalwazzjoni u l-implimentazzjoni ta' Schengen¹, u b'mod partikolari l-Artikolu 15(3) tiegħu,

Wara li kkunsidra l-proposta mill-Kummissjoni Ewropea,

Billi:

- (1) F'Settembru 2022 twettqet evalwazzjoni ta' Schengen fil-qasam tal-ġestjoni tal-fruntieri esterni fir-rigward tad-Danimarka. Wara l-evalwazzjoni, permezz tad-Deċiżjoni ta' Implimentazzjoni tal-Kummissjoni [C(2023) 1100], ġie adottat rapport li jinkludi l-konklużjonijiet u l-valutazzjonijiet, filwaqt li jelenka l-aħjar prattiki u n-nuqqasijiet identifikati matul l-evalwazzjoni.

¹ ĠU L 295, 6.11.2013, p. 27.

- (2) Jenhtieg li jsiru rakkomandazzjonijiet dwar l-azzjonijiet korrettivi li għandhom jittiehdu mid-Danimarka sabiex tindirizza n-nuqqasijiet identifikati bhala parti mill-evalwazzjoni. Fid-dawl tal-importanza tal-konformità mal-*acquis* ta' Schengen, b'mod partikolari l-protezzjoni tal-fruntieri esterni u t-twettiq ta' verifiki ta' persuni mad-dhul, jenhtieg li tinghata prijorità lill-implimentazzjoni tar-rakkomandazzjonijiet relatati mal-governanza tal-ġestjoni integrata Ewropea tal-fruntieri (1), ir-rappurtar għall-proċess ta' valutazzjoni tal-vulnerabbiltà (4), l-analiżi tar-riskju (9), l-istampa tas-sitwazzjoni nazzjonali (14), ir-riżorsi umani (16), l-edukazzjoni u t-taħriġ (20), il-kwalità tal-verifiki fuq il-fruntieri (23) u s-sorveljanza tal-fruntieri tal-baħar (32).
- (3) Din id-Deciżjoni jenhtieg li tintbagħat lill-Parlament Ewropew u lill-parlamenti nazzjonali tal-Istati Membri.
- (4) Ir-Regolament tal-Kunsill (UE) 2022/922¹ japplika mill-1 ta' Ottubru 2022. F'konformità mal-Artikolu 31(3) ta' dak ir-Regolament, l-attivitajiet ta' segwitu u monitoraġġ ta' rapporti ta' evalwazzjoni u rakkomandazzjonijiet, li jibdew bis-sottomissjoni tal-pjanijiet ta' azzjoni, jenhtieg li jitwettqu f'konformità mar-Regolament (UE) 2022/922.
- (5) Fi żmien xahrejn mill-adozzjoni ta' din id-Deciżjoni, jenhtieg li d-Danimarka, skont l-Artikolu 21(1) tar-Regolament tal-Kunsill (UE) 2022/922, tistabbilixxi pjan ta' azzjoni biex timplimenta r-rakkomandazzjonijiet kollha u biex tirrimedja għan-nuqqasijiet identifikati fir-rapport tal-evalwazzjoni. Jenhtieg li d-Danimarka tipprovdi dak il-pjan ta' azzjoni lill-Kummissjoni u lill-Kunsill.

JIRRAKKOMANDA:

li d-Danimarka għandha:

¹ Regolament tal-Kunsill (UE) 2022/922 tad-9 ta' Ġunju 2022 dwar l-istabbiliment u l-operazzjoni ta' mekkaniżmu ta' evalwazzjoni u monitoraġġ biex jivverifika l-applikazzjoni tal-*acquis* ta' Schengen, u li jhassar ir-Regolament (UE) Nru 1053/2013, ĠU L 160, 15.6.2022, p. 1.

Governanza nazzjonali għall-ġestjoni integrata Ewropea tal-fruntieri

1. tiżgura governanza effettiva għall-ġestjoni integrata Ewropea tal-fruntieri u ħarsa ġenerali nazzjonali koerenti u koordinazzjoni tal-kontrolli tal-fruntieri fil-livell nazzjonali, pereżempju billi tistabbilixxi funzjoni ta' koordinazzjoni strateġika għall-kontroll tal-fruntieri fil-Pulizija Nazzjonali Daniża; tiżgura riżorsi umani, għodod legali u proċedurali xierqa għall-koordinazzjoni strateġika tal-kontroll tal-fruntieri fil-Pulizija Nazzjonali Daniża;
2. tiżgura implimentazzjoni unifikata, koordinata u effettiva biżżejjed tal-funzjonijiet ta' kontroll tal-fruntieri fil-Pulizija Nazzjonali Daniża;

Mekkaniżmu nazzjonali ta' kontroll tal-kwalità

3. tistabbilixxi mekkaniżmu nazzjonali effiċjenti għall-kontroll tal-kwalità li jkopri l-komponenti kollha tal-ġestjoni integrata Ewropea tal-fruntieri, b'mod partikolari s-sorveljanza tal-fruntieri tal-baħar u l-verifiki fil-fruntieri; tipprevedi evalwazzjonijiet sistematiċi mwettqa mill-awtoritajiet nazzjonali ewlenin involuti fil-kontroll tal-fruntieri; tiżgura li dawn l-evalwazzjonijiet ikollhom segwitu effettiv u f'waqt;
4. tiġbor, tivvalida u tipprovdi d-data meħtieġa għall-proċess ta' valutazzjoni tal-vulnerabbiltà mwettaq mill-Frontex, inkluż data dwar it-taħriġ għall-Kmand tad-Difiża tad-Danimarka, is-sorveljanza marittima (l-għadd ta' sigħat ta' titjir b'assi tal-ajru, l-għadd ta' sigħat ta' pattulja minn assi marittimi), l-għadd ta' tfittxijiet fil-baħar tad-data tal-Interpol ta' Dokumenti tal-Ivvjaġġar Misruqa u Mitlufa, l-għadd ta' mistoqsijiet tas-Sistema ta' Informazzjoni ta' Schengen dwar oġġetti u l-kontribut lill-Gwardja Ewropea tal-Fruntiera u tal-Kosta (kapacità ta' akkoljenza fil-punti ta' qsim tal-fruntieri u fis-sezzjonijiet tal-fruntieri), sabiex tikkonforma mal-Artikoli 11(1), 12(1) u 32(3) tar-Regolament (UE) 2019/1896 dwar il-Gwardja Ewropea tal-Fruntiera u tal-Kosta;

Kooperazzjoni interaġenzjali

5. tiżviluppa aktar il-kooperazzjoni formali mad-dwana fil-qasam tal-kompiti ta' kontroll tal-fruntieri u tistabbilixxi pjanijiet ta' kooperazzjoni b'attivitajiet ċari, skambju ta' informazzjoni u analiżi tar-riskju kif ukoll operazzjonijiet kongunti;

Kooperazzjoni mal-Aġenzija Ewropea għall-Gwardja tal-Fruntiera u tal-Kosta

6. tintroduċi miżuri nazzjonali li jiżguraw li jkun possibbli li l-uffiċjali tal-Korp Permanenti tal-Gwardja Ewropea tal-Fruntiera u tal-Kosta jigu skjerati fit-territorju Daniż b'setgħat eżekuttivi u jkollhom aċċess għall-bażijiet tad-data rilevanti biex iwettqu l-kompiti tagħhom;
7. tuża u tikkondividi s-servizzi pprovduti mill-Frontex għall-iżvilupp u l-iffacilitar tal-kontroll fil-fruntieri, bħall-Bażi tad-Data tal-Bastimenti ta' Interess, is-Servizzi ta' Fużjoni u oħrajn;

Analizi tar-riskju

8. tiżgura għadd suffiċjenti ta' persunal għall-analizi tar-riskju fil-livell nazzjonali f'konformità mal-Artikolu 15 tar-Regolament (UE) 2016/399 (Kodiċi tal-Fruntieri ta' Schengen);
9. tipproduċi regolarment analizi tar-riskju fil-livell strateġiku, operazzjonali u tattiku u xxerred tali analizi fil-livelli kollha u lill-awtoritajiet nazzjonali kollha involuti fil-kontroll tal-fruntieri; taġġorna regolarment il-profilu tar-riskju fil-livell nazzjonali, distrettwali u lokali;
10. tallinja l-prodotti tal-analizi tar-riskju fil-livell lokali mal-Mudell Integrat Komuni għall-Analizi tar-Riskju billi tinkludi l-vulnerabbiltajiet u l-impatt; iżżid l-għadd ta' analisti mħarrġa fl-ajruporti ta' Copenhagen u Billund; tipprovdi taħriġ speċjalizzat għall-persunal responsabbli għall-analizi tar-riskju u tiżgura metodoloġija ċara biex tappoġġa l-hidma tagħhom (pereżempju manwal);
11. tiżgura li l-gwardji tal-fruntiera jkollhom għarfien suffiċjenti tal-profilu tar-riskju dwar il-Ġellieda Terroristi Barranin;

Għarfien tas-sitwazzjoni nazzjonali u Ewropea u sistema ta' twissija bikrija – EUROSUR

12. tiżgura għadd suffiċjenti ta' persunal imharreġ għaċ-Ċentru Nazzjonali ta' Koordinazzjoni biex tiggarantixxi l-funzjonalità 24/7 u twettaq il-kompiti kif mitlub mill-Artikoli 21(7) u 21(3) tar-Regolament (UE) 2019/1896 dwar il-Gwardja Ewropea tal-Fruntiera u tal-Kosta u l-Artikoli 15 u 16 tal-Kodiċi tal-Fruntieri ta' Schengen;

13. tistabbilixxi u tuża s-saffi operazzjonali u ta' analizi fl-EUROSUR f'konformità mal-Artikolu 24(1)(b) u (c) tar-Regolament (UE) 2019/1896;
14. tistabbilixxi stampa tas-sitwazzjoni nazzjonali koerenti u kompleta f'konformità mal-Artikolu 25 tar-Regolament (UE) 2019/1896; tistabbilixxi kooperazzjoni funzjonali bejn l-aġenziji biex tiggarantixxi għarfien sħiħ tas-sitwazzjoni u kapaċitajiet ta' reazzjoni xierqa;

Kapaċitajiet nazzjonali għall-kontroll tal-fruntieri

15. tabbozza u tadotta pjan ta' żvilupp tal-kapaċitajiet nazzjonali bbażat fuq il-kontribut mill-awtoritajiet nazzjonali kollha involuti fil-kontroll tal-fruntieri kif stabbilit fl-Artikolu 9(4) tar-Regolament (UE) 2019/1896;

Riżorsi umani

16. iżżid b'mod urġenti l-għadd ta' persunal speċjalizzat biex jimplimenta b'mod effiċjenti diversi funzjonijiet relatati mal-kontroll tal-fruntieri fil-livell nazzjonali (koordinazzjoni strategika, governanza tal-ġestjoni integrata Ewropea tal-fruntieri, analizi tar-riskju, sensibilizzazzjoni għas-sitwazzjoni, implimentazzjoni tal-EUROSUR, approċċ strategiku għall-kontrolli u s-sorveljanza tal-fruntieri tal-baħar, mekkaniżmu nazzjonali ta' kontroll tal-kwalità, rappurtar koerenti għall-valutazzjoni tal-vulnerabbiltà u oħrajn) kif meħtieġ mill-Artikolu 15 tal-Kodiċi tal-Fruntieri ta' Schengen;
17. tiżgura ppjanar strategiku koerenti u biżżejjed riżorsi umani fil-livelli distrettwali għat-twertiq ta' kompiti ta' kontroll tal-fruntieri kif meħtieġ mill-Artikolu 15 tal-Kodiċi tal-Fruntieri ta' Schengen;
18. iżżid l-għadd ta' uffiċjali mharrġa biex jidentifikaw il-frodi tad-dokumenti fil-fruntieri tal-baħar fid-distretti kollha tal-pulizija sabiex jittejjeb il-livell ta' għarfien espert dwar il-frodi tad-dokumenti;

Edukazzjoni u taħriġ

19. ittejjeb il-kontenut tal-programm nazzjonali ta' taħriġ dwar il-kontroll tal-fruntieri fil-Pulizija Nazzjonali Daniza billi tfassal il-kontenut tiegħu għall-htigijiet tal-uffiċjali tal-ewwel linja u tiżgura li t-taħriġ bażiku jkun allinjat aktar mal-Kurrikulu Ewlieni Komuni tal-Frontex;

20. tistabbilixxi sistema koerenti u armonizzata għal taħriġ kontinwu u speċjalizzat għall-kontroll tal-fruntieri fil-livell nazzjonali, reġjonali u lokali f'konformità mal-Artikolu 16(1) tal-Kodiċi tal-Fruntieri ta' Schengen; tikkonkludi ppjanar annwali nazzjonali u lokali għal taħriġ kontinwu u speċjalizzat relatat mal-kontroll tal-fruntieri billi tinkludi, fost l-oħrajn, programmi ta' taħriġ tal-ewwel u tat-tieni linja, korsijiet lokali dwar il-verifiki tal-fruntieri u tad-dokumenti, l-użu ta' tagħmir, it-taħriġ tal-gwardji tal-fruntiera ċivili u taħriġ rilevanti ieħor relatat mal-kontroll tal-fruntieri;

Ippjanar ta' kontinġenza

21. tlesti l-pjan ta' kontinġenza bl-elementi li ġejjin: limiti għall-eskalazzjoni, kanali ta' komunikazzjoni u kondiviżjoni/talbiet ta' informazzjoni ma'/minn Stati Membri ġirien, istituzzjonijiet u organizzazzjonijiet tal-UE u dawk internazzjonali, proċeduri biex jintalab intervent rapidu tal-Frontex, lista ta' faċilitajiet li jistgħu jservu bħala ċentri ta' akkomodazzjoni temporanja, Proċeduri Operattivi Standard għar-reġistrazzjoni, l-iskrinjar, l-għoti ta' informazzjoni u l-espressjoni tal-intenzjoni li ssir applikazzjoni għall-ażil fil-fruntiera, u riżorsi finanzjarji;

Kwalità u proċedura tal-verifiki fuq il-fruntiera

22. tiżgura li l-proċedura ta' verifika tal-baħħara u l-passiġġieri titwettaq f'konformità mal-Artikoli 11 u 19 flimkien mal-Anness VI, il-punt 3.1.1 tal-Kodiċi tal-Fruntieri ta' Schengen, billi twettaq il-verifiki tad-dhul u tal-ħruġ tal-baħħara u tal-passiġġieri fil-punti ta' qsim tal-fruntieri tal-baħar fil-mument tal-imbark jew tal-iżbark;
23. ittejjeb il-kwalità tal-verifiki fil-fruntieri tal-ajru u ġġibhom konformi mal-Artikoli 8(2), 8(3) u 8(6) tal-Kodiċi tal-Fruntieri ta' Schengen, moqrija flimkien mad-Direttiva 2004/38/KE, billi żżid l-għarfien tal-gwardji tal-fruntiera tal-Kodiċi tal-Fruntieri ta' Schengen, speċjalment il-kundizzjonijiet tad-dhul u l-użu xieraq tat-tagħmir ta' verifiki fil-fruntieri;

24. tiżgura li l-proċedura ta' verifika tal-membri tal-ekwipaġġ ċivili tal-baħar li jkunu qed jimbarkaw u jiżbarkaw minn bastiment li jkun qiegħed fi triq jew matul il-passaġġ issir biss fil-port jew f'zona mwarrba għal dak il-għan, lokalizzata fil-vicinanza immedjata tal-bastiment, f'konformità mal-Artikoli 5 u 19 moqrija flimkien mal-Anness VI, il-punt 3.1.1 tal-Kodiċi tal-Fruntieri ta' Schengen;
25. tiżgura verifiki sistematiċi fil-fruntieri fuq id-dgħajjes tad-divertiment kollha fil-fruntieri esterni Danizi tal-baħar kif meħtieġ mill-Artikoli 8 u 19 flimkien mal-punt 3.2.5 tal-Anness VI tal-Kodiċi tal-Fruntieri ta' Schengen; tiżgura li d-dgħajjes tad-divertiment li jaslu/jitilqu minn/lejn pajjiż terz jithallew jirmigġjaw biss fil-punti ta' qsim tal-fruntiera f'konformità mal-Artikolu 5(1) tal-Kodiċi tal-Fruntieri ta' Schengen;
26. iġġib il-proċeduri ta' verifika fil-fruntieri fuq minorenni fl-Ajruport ta' Aarhus f'konformità mal-Artikolu 20 moqri flimkien mal-punti 6.1, 6.2 u 6.3 tal-Anness VII tal-Kodiċi tal-Fruntieri ta' Schengen u żżid it-taħriġ speċifiku għall-gwardji tal-fruntiera dwar dan is-suġġett;
27. iġġib il-proċedura ta' rifjut ta' dħul f'konformità mal-Artikolu 14(4) tal-Kodiċi tal-Fruntieri ta' Schengen billi tiżgura li fil-każijiet kollha ċittadin ta' pajjiż terz li ġie rrifjutat id-dħul ma jidholx fit-territorju tad-Danimarka;
28. iġġib il-formola standard għar-rifjut tad-dħul f'konformità mal-parti B tal-Anness V tal-Kodiċi tal-Fruntieri ta' Schengen u tirrendi disponibbli lista ta' avukati għall-persuni li d-dħul tagħhom ikun ġie rrifjutat;
29. iġġib il-prattika tal-impożizzjoni ta' multi fuq it-trasportaturi tal-ajru f'konformità mad-Direttiva tal-Kunsill 2001/51/KE u d-Direttiva tal-Kunsill 2004/82/KE;
30. iġġib il-proċedura tal-ħruġ ta' vizi fil-fruntiera f'konformità mal-Artikoli 35(1) u 36(1) tal-Kodiċi dwar il-Vizi billi tinstalla t-tagħmir meħtieġ u tipprovdi taħriġ għall-persunal; tiżgura li l-formola ta' applikazzjoni standard tintuża f'konformità mal-Artikolu 11 u l-Anness I tal-Kodiċi dwar il-Vizi;

31. iġġib il-proċeduri ta' verifiki ta' titjriet privati f'konformità mal-punt 2.3.1 tal-Anness VI flimkien mal-Artikolu 19 tal-Kodiċi tal-Fruntieri ta' Schengen billi tiżgura li jaslu dikjarazzjonijiet generali mimlija kif suppost;

Sorveljanza fil-fruntieri tal-baħar

32. tiżgura li s-sorveljanza tal-fruntieri tal-baħar titwettaq f'konformità mal-Artikolu 13 tal-Kodiċi tal-Fruntieri ta' Schengen, jekk meħtieġ billi fil-ftehim stabbilit jiġu inklużi ambitu u objettivi strateġiċi ċari bejn il-Pulizija Nazzjonali Daniża u l-Kmand tad-Difiża tad-Danimarka; tistabbilixxi proċeduri operattivi standard, linji gwida, pjanijiet ta' azzjoni konkreti jew kwalunkwe metodoloġija oħra għas-sorveljanza fil-fruntieri tal-baħar għall-fini tal-ġestjoni tal-fruntieri esterni kif definit fil-Kodiċi tal-Fruntieri ta' Schengen;
33. tistabbilixxi analizi tar-riskju għas-sorveljanza fil-fruntieri tal-baħar f'konformità mal-Mudell Integrat Komuni għall-Analizi tar-Riskju kif mitlub mill-Artikolu 29(1) tar-Regolament (UE) 2019/1896 dwar il-Gwardja Ewropea tal-Fruntiera u tal-Kosta;
34. tiżgura skambju sistematiku u regolari ta' data bejn il-Pulizija Nazzjonali Daniża u l-Kmand tad-Difiża tad-Danimarka għall-fini tas-sorveljanza fil-fruntieri tal-baħar sabiex tiġi stabbilita stampa kompleta u komprensiva tas-sitwazzjoni marittima nazzjonali; taqsamha mal-awtoritajiet nazzjonali rilevanti kollha fil-livell ċentrali u distrettwali;
35. tipprovdi taħriġ dwar is-sorveljanza fil-fruntieri tal-baħar lill-Pulizija Nazzjonali Daniża u lill-Kmand tad-Difiża tad-Danimarka f'konformità mar-rwoli speċifiċi tagħhom fis-sorveljanza fil-fruntieri tal-baħar kif stabbilit fl-Artikolu 16 tal-Kodiċi tal-Fruntieri ta' Schengen;

L-Ajruport ta' Copenhagen

36. tiżgura ppjanar u użu xieraq tal-uffiċjali tal-ewwel linja fl-Ajruport ta' Copenhagen għal fluss bla xkiel tal-passiġġieri u biżżejjed hin għal verifiki effiċjenti fil-fruntieri;

37. tiżgura għadd suffiċjenti ta' uffiċjali tal-pulizija b'esperjenza li għandhom il-kompetenza professjonali meħtieġa biex jimmaniġġjaw il-varjeta' wiesgħa ta' kompiti ta' għassa fil-fruntieri fl-Ajruport ta' Copenhagen;

Il-Port ta' Copenhagen

38. iġġib il-verifiki tal-baħħara li jinzlu l-art f'konformità mal-Artikolu 20 moqri flimkien mal-punt 3 tal-Anness VII tal-Kodiċi tal-Fruntieri ta' Schengen billi tivverifika jekk humiex fil-pussess ta' ktieb tal-baħħara;
39. tissospendi l-prattika tal-hruġ ta' deċiżjonijiet ta' rifjut ta' dħul għal persuni inammissibbli li ma jhallux il-vapur tal-kruċieri u li ma jitolbux aċċess għat-territorju f'konformità mal-Artikolu 19, l-Anness VI, il-punti 3.2.2 u 3.2.3 tal-Kodiċi tal-Fruntieri ta' Schengen;

Il-Port ta' Esbjerg

40. tiżgura li l-gwardji tal-fruntiera jwettqu verifiki bbażati fuq ir-riskju fuq il-mezzi tat-trasport u l-partijiet interni tagħhom permezz ta' spezzjoni fiżika u bl-użu ta' tagħmir tekniku speċifiku jew timijiet tal-klieb f'konformità mal-Artikolu 19, flimkien mal-punt 3.2.9(g) tal-Anness VI tal-Kodiċi tal-Fruntieri ta' Schengen; tiżgura li l-gwardji tal-fruntiera jkollhom aċċess għal profili u indikaturi tar-riskju, bl-għan li jidentifikaw b'mod adegwat ir-riskju fuq l-immigrazzjoni illegali u l-kriminalità transfruntiera relatata mat-trasport tat-trakkijiet.

Magħmul fi Brussell,

Għall-Kunsill

Il-President